

नगर सभाका निर्णयहरू

निर्णय नं १ : नगर सभामा नगर उप-प्रमुख श्री द्रोपती राना ज्यूबाट मिति २०७९/०३/१० गते प्रस्तुत गरिएको कृष्णपुर नगरपालिकाको आर्थिक वर्ष २०७९/८० को नीति तथा कार्यक्रम माथि छलफल भई सर्वसम्मतिले स्वीकृत गर्ने निर्णय गरियो |

आर्थिक वर्ष २०७९/०८० को नीति कार्यक्रम तथा बजेट

विश्व राजनैतिक इतिहासमा कहिले कसैसँग नझुकेको कुनै शक्ति राष्ट्रको दाषता नस्विकारेको हाम्रो मुलुकको आफ्नै गौरवशाली पहिचान कायम छ | तर बर्षौं देखिको हाम्रो आन्तरिक सामाजिक अल्पज्ञान र चेतनाका कारण सामन्त बादले जरा गाडेको थियो | बिभिन्न क्रान्ति द्वारा सामन्तवादका ति ठूला-ठूला बिम्ब, पर्खाल र दरवारहरू ढालिएका छन्, जरा काटिएका छन् र २०७२ को नयाँ संविधान संगै संघीय लोकतान्त्रिक गणतन्त्र नेपाल स्थापना भएको छ | मुलुकका यि बिभिन्न चरणका संघर्षहरूमा ज्यान आहुति दिने बिर शहिदहरूमा हार्दिक श्रद्धासुमन अर्पण गर्दछु | यी बिभिन्न बैचारिक आन्दोलन र संघर्षको नेतृत्व प्रदान गर्ने अग्रज नेताहरूको चिन्तन र वहाँहरूले देखाएको स्वतन्त्रताको आन्दोलनमा घाईते तथा बेपत्ता नागरिकहरू प्रति आगाध आस्था राख्दै वहाहरू सबैका सपना साकार पार्न हामी सबै एक ढिक्का भएर अगाडी बढ्नुको विकल्प नरहेको समेत अवगत गराउन चाहन्छु |

व्यक्तिको श्रमको न्यायोचित मूल्य, सम्पतिको हक, बैचारिक स्वतन्त्रता, शिक्षा र स्वास्थ्यमा सहज पहुच हाम्रा नैसर्गिक अधिकार हुन | जनताले आफ्ना यिनै सेवा र अधिकार सजिलै प्राप्त गर्न सकोस भनि हाम्रो संविधान २०७२ ले तिन तहको सरकारको परिकल्पना गरेको छ | संविधानको यो परिकल्पना लाई सार्थक तुल्याउनु हाम्रो प्रमुख जिम्मेवारी ठान्दै यो नगर सभामा आगामी बर्ष २०७९/८० को नीति कार्यक्रम तथा बजेट प्रस्तुत गर्न पाउदा आफुलाई निकै भाग्यशाली ठानेकी छु | मलाई यो अवसर प्रदान गर्नु हुने सम्पूर्ण मतदाता तथा यस सभाका सदस्य साथीहरू प्रति हार्दिक आधार व्यक्त गर्दछु |

२०६२/०६३ को जन आन्दोलन, संविधान सभाको निर्वाचन तथा संविधान सभाबाट प्राप्त जनताको संविधान हाम्रो मार्गदर्शक सिद्धान्त हो | यहि नै जनताको साझा मूल्य, मान्यता र संघर्षबाट प्राप्त अनमोल सम्पत्ति पनि हो | संघीय लोकतान्त्रिक गणतन्त्र नेपालको संविधान २०७२ को परिधि र लोकतान्त्रिक समाजवादको चिन्तनलाई संस्थागत गर्दै जनताको हित र नगरको सम्वृद्धिमा ध्यान केन्द्रित गरि नीति तथा कार्यक्रम प्रस्तुत गर्ने जमर्को गरेकी छु | यिनै नीति तथा कार्यक्रमलाई सफलतापूर्वक कार्य सम्पादन गर्न सम्भावित श्रोत परिचालन गरि यो बजेट तर्जुमा गरेकी छु | फितलो कार्य सम्पादनको आज सम्मको कृष्णपुरको परिस्थितिलाई मेटाउदै स्फुर्तिका साथ कार्य सम्पादनमा सहयोग पुर्याउन सबै सभाका साथीहरू सहित राष्ट्रसेवक कर्मचारीज्यूहरूलाई हार्दिक अपिल गर्दछु | यो नीति कार्यक्रम तथा बजेट जनताको अफनत्व सहित अत्याधिक स्नेह प्राप्त गर्नेछ र कार्यान्वयन हुनेछ, भन्दै पूर्ण विश्वासका साथ प्रतिवद्ध छु |

आदरणीय उपस्थित महानुभावहरू,

जनताले प्रत्यक्ष मतदानबाट हामीलाई यस कृष्णपुरको नेतृत्व प्रदान गरेका छन् | यसमा उहाँहरूको अथाह विश्वास र सुन्दर भविष्यको सपना जोडीएको छ | उहाँहरूको विश्वासलाई अक्षुण्ण राख्दै सपना साकारको बाटो तय गर्नु अब हाम्रो प्रमुख जिम्मेवारी हो भन्ने विर्सनु हुदैन | यिनै कुरालाई ध्यानमा राखी निर्वाचन ताका गरिएका बाचा घोषणापत्रमा उल्लेखित विषयहरू पुरा गर्ने संकल्प सहित यो नीति तथा कार्यक्रममा सबै विषयलाई समेट्ने प्रयास सहित निम्न बिषयहरूलाई आधार लिई यस कृष्णपुरको आगामी बर्ष २०७९/८० को नीति कार्यक्रम तथा बजेट प्रस्तुत गर्दछु |

उपस्थित महानुभावहरू,

अब म यस कृष्णपुर नगरपालिकाको आगामी आर्थिक वर्ष २०७९/०८० का लागि नीति तथा कार्यक्रम पेश गर्न चाहन्छु | यस नगरपालिकाको वार्षिक नीति तथा कार्यक्रम तर्जुमा गर्दा निम्न अनुसारका विषयहरूलाई आधार लिएकी छु |

- * नेपालको संविधानमा व्यवस्था भएका नीति, मार्गदर्शक सिद्धान्त, मौलिक हक अनुसूची ८ (स्थानीय सरकारको एकल अधिकारको सूची) र ९ (स्थानीय, प्रदेश, एवं संघ सरकारको साझा अधिकारको सूची) मा उल्लेखित अधिकार,

- * स्थानीय सरकार संचालन ऐन २०७४ मा भएको नीतिगत व्यवस्था,
- * नेपाल सरकारको आ.व.२०७९/०८० को नीति तथा कार्यक्रम एवं बजेट बक्तब्य,
- * सुदूरपश्चिम प्रदेश सरकारको २०७९/०८० को नीति तथा कार्यक्रम एवं बजेट बक्तब्य,
- * कृष्णपुर नगरपालिकाले बिगतमा तय गरेका आवधिक तथा दिर्घकालिन नीतिहरु |
अब म यस कृष्णपुर नगरपालिकाको आगामी आ.व.मा अबलम्बन गरिने क्षेत्रगत नीति तथा कार्यक्रम संक्षेपमा प्रस्तुत गर्ने अनुमति चाहन्छु |

"कृष्णपुर नगरपालिकाको लक्ष्य"

"शिक्षा, स्वास्थ्य, कृषि, पर्यटन र उद्योग, आत्मनिर्भर कृष्णपुरमा श्रोतको सदुपयोग"

१. आर्थिक विकास तर्फ

"व्यावसायिक पशुपालन र तरकारी खेति मार्फत गरिवी निवारणमा सहयोग पुर्याइनेछ" | यसका लागि बेरोजगार युवाहरु, सिमान्तकृत, बिपन्न वर्ग, लोपोन्मुख जाति, आदिवासी जनजाती, मुक्त कर्मैया, मुक्त हलिया, दलित, द्वन्द पिडित, रोजगार गुमाएका आप्रवासी मजदुर, कोरोनाका कारण रोजगार गुमाएकालाई सामुहिक व्यवसाय संचालन गर्न उत्प्रेरित गर्ने र बाख्रापालन, बंगुरपालन, कुखुरापालन, माछापालन, गाई भैसीपालन, बेमौसमी तरकारी खेति, केरा खेति, फलफुल खेति लगायतका व्यावसायिक कृषिजन्य व्यवसायमा अनुदान उपलब्ध गराईनेछ |

(क) कृषि तथा पशुपन्डी

"युवा स्वरोजगारका लागि कृषि"

- सामुहिक कृषि खेतीलाई प्रोत्साहन गरिनेछ |
- महिलालाई आत्मनिर्भर बनाउन महिला सहकारी स्थापना गर्न जोड दिइनेछ र महिला सहकारी संगको सहकार्यमा स्थानीय आवश्यकता अनुसार बाख्रा, गाई पालन, बैसी, बंगुर, कुखुरा लगायत अन्य पशुपन्डीमा स्वरोजगार सिर्जना हुने क्षेत्रमा वितरण गरिनेछ |
- डिपो स्थापना गरि किसानहरुलाई मलखाद उपलब्ध गराउन पहल गरिनेछ |
- मुक्त कर्मैया शिविरमा निःशुल्क बिउ बिजन र कृषि सामग्री उपलब्ध गराइने छ |
- वडा नं १, २, ३ र वडा नं ७, ८, ९ मा सबै जनतालाई पाएक पर्ने गरि दुई स्थानमा आ.व. २०७९/८० मा पशु तथा कृषि सेवा केन्द्र स्थापन गरिनेछ साथै भविष्यमा एक वडा एक कृषि तथा पशु प्राविधिकको व्यवस्था गरिनेछ |
- तरकारी खेतीमा आवद्ध कृषकहरुको उत्थान बजारीकरणका लागि कृष्णपुर बाहिर पनि स्टलको व्यवस्था गरिनेछ साथै कृषि जन्य बस्तुको प्रवर्धनका लागि कृषि मेला प्रदर्शनी गर्ने कार्य गरिनेछ |
- किसानलाई बर्गिकरण गर्दै अनुदान उपलब्ध गराईनेछ |
- भूमिगत जलस्रोत कार्यालयको समन्वयमा नगरका ९ वटै वडामा सिचाईका लागि डिप तथा स्यालो ट्युबेल उपलब्ध गरिनेछ |
- जैविक मल उत्पादन तथा बजारीकरणमा अनुदान उपलब्ध गराइनेछ |
- व्यवसायिक गाई फर्म, भैसी फर्म, बंगुर फर्म, बाख्रा फर्म, कुखुरा फर्म, माछापालनको विकास र विस्तारका लागि सहभागितामा आधारित अनुदान दिने नीतिलाई प्राथमिकता दिइनेछ |
- मेयर कृषी कार्यक्रम अन्तर्गत व्यावसायिक किसान बनाउन कृषिमा आधुनिकीकरण, व्यवसायिकरण र यान्त्रीकरण गर्न आवश्यक कृषी सामग्रीहरुमा अनुदान दिने कार्यलाई निरन्तरता दिईनेछ |

- उन्नत जातका बिउ बिजनमा अनुदान दिने कार्यलाई निरन्तरता दिइनेछ ।
- उन्नत जातका पशु पालनमा विशेष सहूलियत दिइनेछ ।
- किसानलाई कृषी तथा पशु बिमा गर्न प्रोत्साहित गरिनेछ ।
- बगर खेति गर्ने किसानलाई प्रोत्साहित गरिनेछ ।
- प्राङ्गारिक मल उत्पादनमा विशेष अनुदान प्रदान गरिनेछ ।
- किसानलाई कृषी सम्बन्धिका प्राविधिक ज्ञान, सिप दिन तालिम दिने कार्यलाई निरन्तरता दिइनेछ ।
- मासुजन्य पसल सुधारका लागि अनुदान दिने कार्यलाई प्राथमिकतामा राखिनेछ ।
- कृषि सहकारी मार्फत किसानहरूलाई विशेष सुविधा उपलब्ध गराइनेछ ।
- कृषीमा आधारित उद्योगहरूलाई कर छुट गर्ने निती अबलम्बन गरिनेछ ।
- व्यावसायिक डेरी प्रवर्द्धन लाई प्रोत्साहन गरि अनुदान दिने कार्यलाई प्राथमिकता दिइनेछ ।
- माछा पालना गर्ने कृषकलाई प्रोत्साहित गरिनेछ ।
- सामुहिक खेतीमा आवद्ध किसानहरूलाई कृषि मिटरको शुल्कमा अनुदान दिइनेछ ।
- कृषिलाई थप उत्पादन र व्यावसायिक बनाउन सामुदायिक बन संग साझेदारी कार्यक्रम चलाइनेछ ।
- पशुजन्य खाद्य पदार्थको गुणस्तरीय उत्पादन विविधिकरण र बजारीकरणलाई प्राथमिकता दिंदै बिषयगत, प्रशोधन, शाखा र सेवा केन्द्रहरूमा रोग निदानका लागि प्रयोगशाला स्थापना गरिनेछ ।

(ख) खानेपानी तथा सरसफाई

- नगरपालिका हरेक घर धुरीमा स्वच्छ खानी पानीको व्यवस्था मिलाइनेछ ।
- खानेपानीको स्रोत संरक्षणका लागि ताल/पोखरी बचाउ अभियान संचालन गरिनेछ ।
- नगरबासीलाई शुद्ध खानेपानीको व्यवस्था मिलाउन नगर क्षेत्रमा निर्माण भएका र भईरहेका खानेपानी ओभरहेड टंकीलाई व्यवस्थित रूपले परिचालन गर्नुका साथै नभएका स्थानहरूमा विस्तारको कार्यलाई निरन्तरता दिइनेछ ।
- नगरपालिकाको बजार क्षेत्रमा ढल व्यवस्थापन योजना प्रभावकारी रूपमा लागु गरिने छ ।
- पूर्ण सरसफाई युक्त नगर घोषणा गरिने छ, त्यसका लागि टोल स्तरीय सरसफाईलाई प्रभावकारी बनाई नगर तथा वडा स्तरमा अनुगमन गरिने छ । खानेपानी तथा सरसफाई समिति गठन गरि त्यसलाई बढी उत्तरदायी बनाईने छ ।
- फोहरमैला व्यवस्थापनमा उचित मापदण्ड अपनाई प्रभावकारी रूपमा "फोहरलाई मोहरमा" परिणत गर्ने कार्यलाई निरन्तरता दिइनेछ ।
- एकीकृत फोहोरमैला व्यवस्थापन केन्द्र (Dumping Site) को निर्माणका लागि सम्भाव्यता अध्ययन गरि निर्माण कार्य शुरु गरिनेछ ।
- नगरपालिकाको मुख्य बजार क्षेत्र र वडाका मुख्य चोकहरूमा सार्वजनिक शौचालय निर्माण र शुद्ध खानेपानी व्यवस्था गरि सर्वशुलभ ढंगले संचालन गर्ने कार्यलाई प्राथमिकता दिइनेछ ।
- नगरको वातावरणीय सरसफाई र स्वच्छता कायम गर्न बजार क्षेत्रमा कन्टेनरको व्यवस्थापन गर्ने कार्यलाई निरन्तरता दिइनेछ ।

- फोहर र मैला व्यवस्थापन सहित मल उत्पादन तथा बायो ग्यास उत्पादन परियोजनामा निर्माणमा आवश्यक पहल गरिनेछ ।
- प्राकृतिक खोला नाला सरसफाई गरी पानीको निरन्तर निकासमा जोड दिईनेछ ।

(ग) युवा तथा खेलकुद

- लागु पदार्थ दुर्वेशनमा फसेका युवाहरूलाई समाजमा पुनर्स्थापना गराउनका लागि निकट भविष्यमा सुबिधा सम्पन्न सुधार गृह स्थापना गरिनेछ एवं उनीहरूको क्षमता अभिवृद्धिका लागि बिभिन्न शिपमुलक तालिमहरु निःशुल्क स्थापना गरिनेछ ।
- युवा लक्षित open Gym house को स्थापना गरिनेछ ।
- युवाहरूलाई स्वरोजगारलाई प्रोत्साहित गरिनेछ ।
- नगरमा खेल प्रशिक्षक नियुक्त गर्ने व्यवस्था गरिनेछ ।
- कृष्णपुर नगरपालिका भित्र रंगशाला निर्माणको कार्यमा जोड दिईनेछ ।
- मेयर कप खेलकुद प्रतियोगितालाई आयोजना गरिने छ ।
- कृष्णपुर नगरपालिकामा स्थाई बसोबास गर्ने राष्ट्रिय तथा अन्तर्राष्ट्रिय खेलाडीहरूलाई सम्मान गरिनेछ ।
- मादक पदार्थ, धुम्रपान, लागु औषध जस्ता दुर्व्यसनबाट बचाउन विद्यालय, क्याम्पस, गैर सरकारी संस्था र क्लबहरु संग सहकार्य गर्ने कार्यलाई निरन्तरता दिइनेछ ।

(घ) सामाजिक सुरक्षा

- "शिप पहिला सक्षम महिला" भन्ने नारालाई सार्थक बनाउन महिलाहरूको शिप विकास र सशक्तिकरणमा बिशेष जोड दिईनेछ । महिलाहरूका निमित्त बिभिन्न किसिमका शिप मुलक तालिम संचालन गरिनेछ ।
- कृषि कार्यमा संलग्न महिलाहरूलाई बिशेष सुविधा प्रदान गरिनेछ ।
- **“हाम्रो परम्परा हाम्रो संस्कृति : सरक्षण र प्रवर्धन हाम्रो साझा जिम्मेवारी”**, रानाथारु, डगौरा थारुमा व्यापक रहेको पधना, भलमंसा प्रथालाई जीवन्त राख्न कृष्णपुर नगरपालिकाबाट आ.व. २०७९/८० मा भलमन्सा ऐन पारीत गरिनेछ साथै भलमन्सा समाज अक्षय कोष स्थापना गरिनेछ ।
- भलमन्साहरूलाई नगरपालिका संग जोडी एक आपसमा सूचना आदान प्रदान गरिनेछ ।
- महिला, बालबालिका, अपांगता भएका व्यक्ति, ज्येष्ठ नागरिक, दलित, आदिवासी जनजाती, पिछडीएका वर्ग, लैंगिक तथा यौनिक अल्पसंख्यक, मुक्त कमैया, मुक्त कमलरी, सुकुम्बासी, विपन्न, सिमान्तकृत, अल्पसंख्यक, कोरोना पिडित, आप्रवासमा रोजगार गुमाएका मजदुर जस्ता लक्षित वर्गको जीवनस्तरमा सुधार ल्याउन लैंगिक समानता तथा सामाजिक समावेशीकरणका विशेष कार्यक्रमहरु संचालन गरिनेछ ।
- दलित समुदायलाई समाजको मुलधारको अग्र पंतिमा ल्याउन बिभिन्न सचेतना कार्यक्रम ल्याईनेछ । दलित माथि हिंसा गर्ने लाई समाजमा बहिष्कृत गर्ने नीति ल्याईनेछ ।
- असहाय, विपन्न, बेरोजगार एवम् द्वन्द्व पिडित महिलाहरूको लागि कार्यविधि निर्माण गरी उपमेयर महिला स्वरोजगार कार्यक्रम संचालन गर्न प्राथमिकतामा राखिनेछ ।
- द्वन्द्वपीडित, अपाङ्ग, दलित, असहायको सामाजिक जीवनको सुरक्षाको सुनिश्चिता गरिनेछ ।

● **जेष्ठ नागरिकलाई आश्रममा हैन घरमै सुरक्षित एवं सम्मान जनक रुपले बस्ने बातावरण बनाउने नीति अबलम्बन गरिनेछ ।**

- अवकास प्राप्त रास्ट्रसेवक निजामति कर्मचारी, शिक्षक, प्रहरी, सेना तथा अन्य अनुभव भएका जन समुदायको अनुभवको सदुपयोग गर्न संगठित कार्यक्रम ल्याइनेछ ।
- सामाजिक सुरक्षा भत्ता वितरण कार्यलाई प्रभावकारी बनाइनेछ ।
- महिलाद्वारा संचालित साना तथा लघु उधोगमा अनुदानको व्यवस्था गरिनेछ ।
- दलित समुदायको परम्परागत व्यवसायलाई आधुनिक बनाई साना तथा लघु उधोग स्थापनामा जोड दिई अनुदानको व्यवस्था गरिनेछ ।
- बालबालिकाको रुचिलाई ध्यानमा राखी चिल्ड्रेन पार्क, इको पार्क र फनपार्कको निर्माण गर्न निजि क्षेत्रलाई प्रोत्साहन गरिने छ ।
- नगरपालिका भित्र रहेका मसानघाट, समाधि स्थल निर्माण एवं व्यवस्थापन गर्ने कार्यलाई तिब्रता दिईनेछ ।
- महिला सशक्तिकरण कार्यक्रम अन्तर्गत महिला अधिकार, महिला हिंसा, बालबालिका माथि हुने विभिन्न हिंसा सम्बन्धी सचेतनामुलक कार्यक्रम लागु गरिने छ ।
- घरेलु हिंसा तथा महिला सशक्तिकरण सम्बन्धि कानुनी साक्षरता अभिमुखीकरण कार्यक्रम संचालन गरिनेछ ।
- अपांगता भएका व्यक्तिहरुलाई कृतिम हात खुट्टा र सहायक सामग्रीहरु वितरणको कार्यलाई निरन्तरता दिइनेछ ।
- अपांगता भएका र एकल महिलाहरुको आत्मसम्मान बढ्ने गरि आर्थिक स्वावलम्बन हुने कार्यक्रम संचालन गरिनेछ ।
- राना थारु, चौधरी थारु समुदायमा पधना/भलमन्सा मार्फत संस्कृति संरक्षणका लागि अभियान संचालन गरिनेछ ।
- महिला तथा बालबालिकाको लैंगिक हिंसा मुक्त नगर बनाउन विशेष कार्यक्रम संचालन गरिनेछ ।
- लैंगिक हिंसा पीडित महिला तथा बालबालिकाको लागि सामुदायिक सेवा केन्द्र संचालनलाई प्रभावकारी बनाइने छ ।
- हिंसामा परेकाहरुलाई व्यवस्थापन गर्न सेवा केन्द्र (Safe House) को भवन निर्माण गर्न शुरुवात गरिनेछ ।
- विपन्न, दलित, आदिवासी, जनजाती लगायत पछाडी परेका वर्ग र समुदायका लागि विशेष कल्याणकारी, आयमुलक कार्यक्रम संचालन गरिनेछ ।
- सेवामुलक क्षेत्रहरुसँगको सहकार्यमा बेसहारा बालबालिकालाई आश्रय दिइनेछ ।
- दिर्घ रोगी, गरिब विपन्न, घटना दुर्घटनामा परेका नगरबासीलाई आर्थिक सहयोग दिने कार्यलाई निरन्तरता दिइनेछ ।

(ड) वित्तीय क्षेत्र

- कृष्णपुर नगरपालिका भित्र सहज रुपमा वित्तीय संस्थामा पहुँच पुर्याइनेछ ।
- वित्तीय संस्था मार्फत किसानहरुलाई सहूलित दरको कृषि ऋणमा पहुच पुर्याइनेछ ।
- वित्तीय क्षेत्रको अभिन्न अंग सेयर मार्केटका बिषयमा कृष्णपुर नगर बासि हरूलाई जानकारी गराइनेछ ।

- कृष्णपुर नगरका नगर बासीहरूको बचत वृद्धिका निमित्त विभिन्न वित्तीय संस्थामा खाता खोल्ने बिषयलाई प्रोत्साहन गरिनेछ ।
- सामाजिक सुरक्षा भत्तालाई सर्वशुलभ रुपमा वितरण गर्न वित्तीय संस्थाहरु संग समन्वय गरि घुम्ती बैंक संचालनलाई प्रभावकारी बनाईने छ ।
- लघुवित्त संस्थाहरूलाई नगरपालिका क्षेत्रमा कार्यक्रम संचालन गर्न स्वीकृति दिने र लघुवित्तको हरेक क्रियाकलाप र गतिविधिको अनुगमन गरिनेछ ।

(च) रोजगारी र आप्रवासन

- कामका लागि भारत तथा अन्य देश गएर फर्किएका नेपाली आप्रवासी कामदारहरूलाई स्वदेशमा रोजगारी सिर्जना गर्न विदेशबाट फर्किएकाहरूको सिप विवरण संकलन गरि सोहि सिप अनुसारको कामका लागि आवश्यक वातावरण मिलाइनेछ ।
- कृष्णपुर नगरपालिकामा अर्ध दक्ष कामदार व्यापक रुपमा रहेका बुझिएकोले अर्ध दक्ष कामदारलाई दक्ष बनाई रोजगारीमा समाहित गर्न सहयोग गरिनेछ ।
- सुचिकृत बेरोजगारका लागि कामका लागि पारिश्रमिकमा आधारित प्रधानमन्त्री रोजगार कार्यक्रमलाई प्रभावकारी रुपमा कार्यान्वयन गरिनेछ ।
- विदेशबाट फर्किएकाहरूले कुनै उद्योग, व्यवसाय आदि संचालन गरि स्वरोजगार तथा रोजगार हुन् चाहेमा उनीहरूको लगानीमा सस्तो बैंक ब्याजमा ऋण प्राप्तिका लागि आवश्यक सहजीकरण र योजनामा आवश्यक अनुदानको व्यवस्था मिलाइनेछ ।
- रोजगार गुमेर विदेशबाट फर्केका व्यक्ति, कोरोना पिडित व्यक्तिले खेति गर्न चाहेमा सामुदायिक बन संग समन्वय गरी वा नगरपालिकाले जग्गा भाडामा लिई खेती कार्य गर्ने कुरामा प्रोत्साहित गरिनेछ ।
- बजारमा आत्याधिक मागमा रहेका बैण्ड बाजा बजाउने तालिम, पन्चे बाजा बजाउने तालिम, कडाई तालिम, क्रिष्टलको माला, व्याग, छल्ला बनाउने तालिमलाई आ.व. २०७९/८० भित्रै संचालन गरिनेछ ।
- रोजगारका लागि नगर क्षेत्रका युवाहरूलाई विभिन्न परामर्श दाता कम्पनि संग सहकार्य गराईनेछ ।
- रोजगार सेवा केन्द्रलाई प्रभावकारी बनाइनेछ ।
- प्रदेशमा रोजगार गुमाएका आप्रवासी कामदारलाई स्वदेशमै कृषि कार्य गर्न नगरले जग्गा भाडामा लिई निशुल्क उपलब्ध गराउनेछ ।

२. सामाजिक विकास

(क) शिक्षा

- आर्थिक स्रोतका अभावले कुनै पनि बालबालिका शिक्षाबाट वन्चित नहुन भन्नका लागि छात्रवृत्ति वितरण कार्यलाई वस्तुगत बनाई गरिब, जेहेन्दार तथा लक्षित समूहलाई केन्द्रित गरि **मेयर गैर आवासीय छात्रवृत्ति कार्यक्रम** संचालन गरिनेछ । कार्यक्रम अन्तर्गत टुहुरा, असहाय, अति बिपन्न, लोपोन्मुख जाती, गरिब, जेहेन्दार, मुक्त कमलहरी तथा दलित, अपांगता भएका वालवालिकाहरूलाई छात्रवृत्ति प्रदान गर्ने कार्यलाई निरन्तरता दिइनेछ ।
- शिक्षण सिकाईलाई समयानुकुल प्रविधि मैत्री बनाई नियमन गर्ने गरि प्रत्येक सामुदायिक विद्यालयहरूमा ई-जाजिरी जडान एवं सो हाजिरीबाट नियमन गरिनेछ ।
- आधारभूत तहमा स्थानीय तहको पाठ्यक्रम आ.व. २०७९/८० मा तयार पारिनेछ ।

- सामुदायिक विद्यालयका छात्राहरुलाई निशुल्क रुपमा स्यानीटरी प्याड उपलब्ध गराउने कार्यलाई प्राथमिकता दिईनेछ |
- शैक्षिक गुणस्तर सुधारमा जोड दिइने छ | विद्यालय, शिक्षक, विद्यार्थी संख्याको अनुपातमा विद्यालयको भौतिक संरचनामा सुधारको कार्यलाई निरन्तरता दिईनेछ |
- विद्यार्थीहरुलाई प्रारम्भिक स्कुल जाने नया ECD (बाल बिकाश केन्द्र) सम्म आकर्षित गर्न विशेष योजना लागु गरिनेछ |
- प्रारम्भिक बाल विकास केन्द्रहरुलाई आधुनिकरण गरि प्रभावकारी रुपमा संचालन एवं व्यवस्थापन गरिनेछ |
- नीजी विद्यालयहरुले समयमा शिक्षामा पुराएको योगदानलाई आत्मसात गर्दै सस्थागत विद्यालयहरु संग सहयोग आदान प्रदान गरिनेछ साथै संस्थागत विद्यालयलाई नगरको सम्पूर्ण शिक्षा सम्बन्धी जानकारी यथा सम्भव प्रदान गरिनेछ |
- सामुदायिक विद्यालयका प्र.अ. एवं शिक्षकहरु संग शैक्षिक सुधारका निमित्त पटक पटक अन्तरक्रिया गरिनेछ |
- सामुदायिक विद्यालयको शैक्षिक गुणस्तर अभिवृद्धि गर्न बिभिन्न किसिमका अनुदान प्रदान गरिनेछ |
- नगरपालिका भित्र संचालित विद्यालयहरुमा प्राविधिक बिषय अध्ययन गर्दा कृष्णपुर नगरबासीका लागि १०% आरक्षणको व्यवस्था गरिनेछ |
- गुणस्तरीय शिक्षाका लागि नगर भित्र रहेका बिद्यालयहरुको कार्य सम्पादन एवं गुणस्तर मापन गर्ने संयन्त्र बनाई उत्कृष्ट विद्यालयलाई पुरस्कारको व्यवस्था गरिनेछ |
- वडा तहमा रहेका स्वास्थ्य संस्थाका स्वास्थ्यकर्मीहरुबाट सार्वजनिक विद्यालयहरुका विद्यार्थीहरुको नियमित स्वास्थ्य जाँच गरिनेछ |
- प्रत्येक सार्वजनिक विद्यालयमा प्राविधिको प्रयोग बढाउदै लगिनेछ |
- विश्व बजारको आवश्यकता अनुसार प्राविधिक शिक्षा, अल्पकालीन र दीर्घकालीन तालिम प्रदान गरिने छ |
- विद्यालयमा कार्यरत शिक्षक कर्मचारीहरुका लागि बिशेष स्वास्थ्य शिविर संचालन गरिनेछ |
- शैक्षिक गुणस्तर अभिवृद्धि गर्न शिक्षकहरुको क्षमता विकासका लागि तालिम संचालन गर्ने कार्यलाई निरन्तरता दिइनेछ |
- विद्यार्थीको क्षमता विकास गर्न प्रतिस्पर्धाको माध्यमबाट अतिरिक्त क्रियाकलाप अन्तर्गत बिद्यालय स्तरीय, अन्तर बिद्यालय स्तरीय, नगरस्तरीय कार्यक्रमहरु संचालन गरिनेछन |
- राष्ट्रपति रनिंग शिल्ड छनौट प्रतियोगिता मार्फत माध्यमिक विद्यालय स्तरीय खेलकुद कार्यक्रम संचालन गर्ने कार्यलाई निरन्तरता दिइनेछ |
- सार्वजनिक विद्यालयहरुमा अंग्रेजी माध्यमबाट पठनपाठन गर्ने कुरामा जोड दिईनेछ एवं आवश्यक नीति अवलम्बन गरिने छ |
- बिभिन्न स्वरोजगार मुलक तालिम प्रदान गर्न बहुप्राविधिक शिक्षालय स्थापनाको काम अगाडी बढाइनेछ |
- आधारभूत तहका बिद्यालयलाई प्रत्येक वडामा कम्तिमा एउटा सामुदायिक बिद्यालयमा अंग्रेजी माध्यमबाट अध्यापन गर्न आवश्यक नीति अबलम्बन गरिने छ |
- सार्वजनिक बिद्यालयमा तहगत रुपमा दरबन्दी मिलान गरिनेछ |

(ख) स्वास्थ्य

- नगरवासीलाई सहज स्वास्थ्य सेवा उपलब्ध गराउन विशेषज्ञ सहितको सुविधासम्पन्न १५/१५ शैय्याका दुई वटा नगर अस्पताल निर्माण गर्ने कार्यलाई निरन्तरता दिइनेछ ।
- आ.व. २०७९/८० भित्र स्वास्थ्य संस्था नभएको वडाहरूमा आधारभुत स्वास्थ्य सेवा केन्द्रहरू स्थापना गरि नगरबासीहरूलाई निःशुल्क स्वास्थ्य सेवा उपलब्ध गराइने छ ।
- रगत अभावका कारण कसैको पनि अकालमा ज्यान गुमाउन नपरोस भन्ने सुनिश्चिताका लागि सबै बिरामीलाई रेडक्रस मार्फत निःशुल्क रगत उपलब्ध गराइनेछ ।
- महिलाको आड खस्ने (पाठेघर) समस्याका लागि नगरमा स्वास्थ्य शिविर संचालन गरिनेछ ।
- थारु समुदायमा बंसानुगत समस्याका रूपमा रहेको सिकल सेल र थालसेमिया रोगहरू निःशुल्क जाँचको व्यवस्था गरिनेछ ।
- सुरक्षित प्रसूती सेवालाई प्रभावकारी बनाउन कृष्णपुर स्वास्थ्य संस्थालाई धनगढी र महेन्द्रनगर अस्पताल सम्म कृष्णपुरका महिलाहरूलाई निः शुल्क व्यवस्था मिलाइनेछ ।
- कृष्णपुरका स्वास्थ्य संस्थामा प्रारम्भिक उपचारका लागि आउने कृष्णपुरका नागरिकलाई (बिरामी) रिफर गर्नु पर्ने अवस्था आएमा धनगढी महेन्द्रनगरमा निःशुल्क एम्बुलेन्स उपलब्ध गरिनेछ ।
- माहामारी नियन्त्रणका लागि कोषको स्थापना गरिएकोछ ।
- आ.व. २०७९/८० भित्र नगर क्षेत्रभित्र रहेका स्वास्थ्य केन्द्रहरूको स्तरोन्नति गरिनेछ ।
- स्वास्थ्य बिमा कार्यक्रमलाई विशेष प्राथमिकताका साथ अगाडी बढाईने छ ।
- गर्भवती महिलाहरूको लागि गर्भ जाच लाई प्रभावकारी बनाउन घुम्ती अल्ट्रा साउण्ड सेवा संचालनलाई निरन्तरता दिइनेछ ।
- शव व्यवस्थापनका लागि शव बाहनको व्यवस्था गरिनेछ ।
- कृष्णपुर नगर अन्तर्गतका स्वास्थ्य संस्थाहरूबाट उपलब्ध स्वास्थ्य सेवाहरू निःशुल्क रूपमा उपलब्ध हुनेछ ।
- महिला स्वास्थ्य सेविकाहरूको सेवालाई प्रोत्साहित गर्न प्रोत्साहन भत्ता दिने कार्यलाई निरन्तरता दिइनेछ ।
- महिला स्वास्थ्य स्वयम् सेविकाहरूको अक्षय कोष वृद्धि गर्ने कार्यलाई प्राथमिकतामा राखिनेछ ।
- पूर्ण खोप, पूर्ण संस्थागत सुत्केरी, पूर्ण ANC/ PNC जाच, पूर्ण वृद्धि अनुगमन, पूर्ण स्तनपान र थप आहारको सुनिश्चितता गरि कृष्णपुर नगरपालिकालाई Baby Friendly नगरपालिका घोषणा गरिनेछ ।
- आमा समुहहरूलाई क्रियाशील गरि थप जिम्मेवार बनाइनेछ ।
- पतंजली योग पिठसंगको सहकार्यमा नगर क्षेत्र भित्र योग हल निर्माण गरिनेछ ।
- **उपमेयर सुत्केरी स्याहार कार्यक्रम**लाई थप प्रभावकारी बनाई निरन्तरता दिइनेछ ।
- कुपोषित बालबालिकाहरूलाई पोषण पुनः स्थापना केन्द्रमा रिफरका लागि सहयोग गर्ने नीतिलाई निरन्तरता दिइनेछ ।
- मातृ मृत्युदर र बाल मृत्युदर न्यूनीकरण गर्न सुत्केरी पश्चात तिन पटक सुत्केरी जाँच गरे बाफत प्रोत्साहन स्वरूप यातायात खर्च दिने नीतिलाई निरन्तरता दिइनेछ ।
- जटिल प्रकृतिको प्रशुतिलाई सुबिधा सम्पन्न स्वास्थ्य संस्थामा रिफर गर्दा असहाय एवं अती विपन्न वर्गका महिलालाई यातायात खर्च दिने नीतिलाई निरन्तरता दिइनेछ ।

- नगरपालिका अन्तर्गत रहेका Private Medical, Pharmacy, Health Clinic, स्वास्थ्य प्रयोगशाला आदिको अनुगमन तथा निरीक्षणको नीति अबलम्बन गर्दै स्वास्थ्य क्षेत्रलाई प्रभावकारी बनाइनेछ ।

सम्भावित महामारी नियन्त्रण:

- महामारी, नियन्त्रण तथा व्यवस्थापन कोषमा वृद्धि गर्ने कार्यलाई निरन्तरता दिइनेछ ।
- महामारीको अवस्थालाई मध्यनजर गरि आगामी दिनहरूमा हुनसक्ने महामारी लगायतका संक्रामक रोगहरूलाई रोकथाम तथा नियन्त्रणका लागि विशेष कार्यक्रम संचालन गरिनेछ ।
- महामारी रोकथाम तथा नियन्त्रणका लागि आवश्यक स्वास्थ्य सामग्री व्यवस्था गर्नुका साथै महामारी नियन्त्रणमा अग्रपक्तिमा रहेका कर्मचारीहरूलाई प्रोत्साहित गरिनेछ ।
- महामारी तथा सरुवा रोग दुर्व्यसन तथा अन्य बिरामीका कारण विद्यार्थी, गर्भवती महिला, ज्येष्ठ नागरिक, अपाङ्गता भएका व्यक्ति, डिप्रेसनमा रहेका व्यक्ति तथा मनोसामाजिक परामर्श आवश्यक पर्ने व्यक्तिहरूलाई विभिन्न संघ संस्थाहरूको सहकार्यमा मनो परामर्श सेवा उपलब्ध गराइनेछ ।
- महामारी तथा सरुवा रोग दुर्व्यसन तथा अन्य बिरामीको रोकथाम तथा नियन्त्रणका लागि फ्रन्टलाइनमा खटिने स्वास्थ्यकर्मी तथा अन्य जनशक्तिलाई स्वास्थ्य सुरक्षाको अभाव नहुने गरि व्यवस्थापन गरिनेछ ।

(ग) उद्योग तथा बाणिज्य

- नगरपालिका क्षेत्रमा औद्योगिक ग्रामको लागि जग्गाको खोजि गरिनेछ ।
- स्थानीय उत्पादनलाई व्यवस्थित र मर्यादित बनाउन हाट बजार संचालन गरिने छ ।
- नगरपालिकामा विभिन्न उद्योग स्थापना गर्न छुट, सहूलियत र सुरक्षा प्रदान गरी अधिकतम उद्योग स्थापनाको वातावरण निर्माण गरिनेछ ।
- नगरपालिका क्षेत्रमा संचालित उद्योग तथा व्यवसायिक फर्म दर्ता नबिकरण कार्यलाई व्यवस्थित गरिनेछ ।
- स्थानीय उद्यमीलाई उद्योग संचालन गर्न आवश्यक वातावरण तयार गरिनेछ ।
- सार्वजनिक निजि साझेदारीको सहकार्यमा जोड दिइने छ ।
- कृषि तथा वनजन्य उद्योग स्थापनामा प्रोत्साहन गरिने छ ।
- स्थानीय सिपकलामा आधारित डोको, नाम्लो, नाग्लो, ठेकी, टोकरी, दुना, टपरी जस्ता परम्परागत उद्योगलाई प्रोत्साहन गर्न अनुदान दिइनेछ ।
- नगर क्षेत्रमा रोजगारी सिर्जना र घरेलु तथा साना उद्योग प्रबर्धनका लागि सरोकारवाला निकायको सहकार्यमा आवश्यक कार्यहरू अगाडी बढाइनेछ ।
- घरेलु तथा साना उद्योग र लघु उद्यम विकास कार्यक्रमलाई प्रवर्धन गर्दै कानून बमोजिम घरेलु तथा साना उद्योगहरूको दर्ता एवं नबिकरण स्थानीय तहबाटै गर्ने व्यवस्था मिलाइनेछ ।

(घ) पर्यटन/ संस्कृति

- नगर क्षेत्र भित्रका ऐतिहासिक तथा पुरातात्विक महत्वका क्षेत्रहरूको खोज, अन्वेषण, संरक्षण तथा बिकासमा जोड दिने नीतिलाई अबलम्बन गरिने छ ।
- बहुल सस्कृति एवं सम्पदाहरूको संरक्षण, मौलिक संस्कृतिको जगेर्ना, सास्कृतिक पर्यटन प्रवर्धन र सबै समुदायको धार्मिक एवं सास्कृतिक मुल्य मान्यताको अभिवृद्धि गर्ने नीति लीइनेछ ।

- स्थानीय पर्यटनलाई जोड दिइनेछ ।
- नगर क्षेत्रमा पर्या पर्यटन प्रवर्धन र विकासलाई प्राथमिकतामा राखिनेछ ।
- स्थानीय धार्मिक स्थलको संरक्षण र सम्बर्धनमा जोड दिइने छ ।
- राना थारुको होलि, दिवाली, डगौरा थारुको माघी लगायत सास्कृतिक पर्वहरूलाई संरक्षण सम्बर्धन गरिनेछ ।
- परम्परागत लोकभाका, सगुन, फाग, देउडा, धुमारी, भुवा, हुड्केली लगायत अन्य संस्कृतिको जगेर्ना गरिनेछ ।
- थारु संस्कृतिलाई जिवन्त राख्न र संरक्षण गर्न कृष्णपुर नगर क्षेत्र भित्र १ भलमन्सा घर निर्माण गरिनेछ ।
- थारु होम स्टे मार्फत आन्तरिक तथा बाह्य पर्यटकहरूलाई नगर क्षेत्रमा आकर्षित गर्ने नीति थप प्रभाकारी रूपले अगाडी बढाइनेछ ।
- जैविक विविधताको संरक्षण र पर्यटन प्रवर्धन गर्नका लागि चिडियाखाना निर्माणको कार्यलाई संघ र प्रदेशमा आवश्यक समन्वय गरिनेछ ।
- नगरपालिका भित्रका विभिन्न समुदायका चाड, पर्व तथा मौलिक संस्कृतिहरूको संरक्षण गर्दै पर्यटकीय गतिविधीका क्रियाकलापहरू संचालन गरिनेछ ।
- नगरपालिकाको पूर्वी प्रवेशद्वारमा ५४ फिट अग्लो राधा-कृष्णको मुर्तिको निर्माण कार्यलाई प्रदेश, संघ एवं धार्मिक संस्था संग आवश्यक समन्वय गरिनेछ ।
- नगरपालिकाको धार्मिक एवं पुरातात्विक महत्वको क्षेत्र पावन भुमी ग्वासी समैजी धामलाई आधुनिकीकरण गरि धार्मिक पर्यटकीय गन्तब्य स्थलको रुपमा विकास गरिने छ र सो संस्थालाई निरन्तर सहयोग गरिनेछ ।
- नगरपालिका भित्र रहेका विभिन्न धार्मिक मठ, मन्दिर, धर्मशाला, सत्संग भवन, चर्च निर्माण एवम् मर्मत सम्भारका लागि आवश्यक सहयोग गर्ने कार्यलाई निरन्तरता दिइनेछ ।

(ड) सहकारी क्षेत्र

- कृष्णपुर नगरपालिका भित्र रहेका सहकारीहरूलाई उत्पादनमुलक क्षेत्रमा लगानी गर्नका लागि प्रोत्साहन गरिने छ ।
- बचत तथा ऋणको कारोबार गर्ने सहकारी संस्थामा आवद्ध भएका एकल महिला, अति बिपन्न र अपाङ्गता भएका सेयर सदस्यलाई स्वरोजगार गराउने उद्देश्यले क्रमिक रूपमा सहकारी मार्फत त्यस्ता सदस्यहरूलाई सस्तो व्याजदरमा व्यावसाय संचालन गर्न घुम्ती कोषको रूपमा ऋण उपलब्ध गराइने छ ।
- नयाँ गठन भएका र निष्क्रिय सहकारी संस्थागत खम्भता अभिवृद्धिका लागि सहकारी शाखा संगको परामर्शमा आवश्यक तालिम दिइनेछ । साथै, सहकारी संस्थाको कारोबारलाई डिजिटल प्रविधिमा रुपान्तरण गर्न निःशुल्क तालिम उपलब्ध गराइने छ । महिलामात्र सदस्य भएका सहकारी संस्थाहरूलाई अनुदान दिने व्यवस्था दरिने छ ।
- नया कृषी सहकारी संस्था दर्ता तथा अन्यत्र संचालित सहकारीको यस नगरपालिकामा क्षेत्र बिस्तारमा सयोग गरिनेछ ।
- सहकारी संस्थाहरूलाई नियमन र व्यवस्थापन गरिनुका साथै बैक तथा सहकारीहरूसंगको सहकार्यमा साना किसान, व्यवसायिक किसानहरूमा वित्तीय सेवा प्रवाहमा सहयोग गर्न पहल गरिनेछ ।
- सार्वजनिक, निजि तथा सहकारी क्षेत्रको लगानीमा साझेदारी कार्यक्रम संचालन गरिनेछ ।
- कृषी सहकारीको विकासका लागि आवश्यकताका आधारमा सहयोग प्रदान गरिने छ ।
- COPOMIS प्रणालीको प्रयोगमा जोड दिई नगर भित्र संचालनमा रहेका सहकारिहरूलाई उक्त प्रणालीमा ल्याइनेछ ।
- कृषि सहकारीलाई प्राथमिकता दिइनेछ ।

३. भौगोलिक तथा पूर्वाधार विकास

(क) सडक तथा यातायात

- ९ वटा वडालाई १२ वटामा बिस्तार गरिनेछ ।
- कृष्णपुर २ संग जोडिएको हाल लालझाडी-५ कायम रहेको वडाको सिमांकन नक्सामा फरक देखिएकोले कृष्णपुरको नक्सामा देखिएको भूगोललाई यस नगरपालिकामा ल्याउन पहल गरिनेछ ।
- सिमा विवादका कारण प्रयोगमा नआएको गडविजुला तालको सिमाना विवादको टुंगो लगाउन र प्रयोगमा ल्याउन पहल गरिने छ ।
- एक वडा एक सडक कालोपत्रे सडकलाई प्राथमिकतामा राखिनेछ ।
- नगरपालिका सबै सडकहरूलाई स्तारोनती गरिनेछ ।
- कृष्णपुर पूर्वाधार गुरुयोजना सहित कृष्णपुर चक्रपथ निर्माणका लागि सम्भाव्यता अध्ययन गरिनेछ ।
- संघ र प्रदेश सरकार संग समन्वय गरी मालुवेला- धनगढी, बाणी-डोकेबजार, बक- नायल सडकलाई यथासिघ्र सम्पन्न गर्न पहल गरिनेछ ।
- सहरी पूर्वाधार विकास सम्बन्धि गुरुयोजना बानाई कार्यान्वय गरिनेछ ।
- नगरपालिका भित्र पर्ने खोला, नाला र खोल्सा खोल्सीहरूमा पक्की पुल, झोलुङ्गे पुल, स्ल्याब कल्भर्ट र होमपाइप कल्भर्टहरूको निर्माण कार्यलाई आवश्यकताका आधारमा निरन्तरता दिइनेछ ।

- स्थानीय सडकहरुलाई नगरपालिकाको मापदण्डको आधारमा स्तरोन्नति गरिने छ ।
- नगर क्षेत्र भित्र रहेका सार्वजनिक महत्वका स्थान र स्थानीय सडकहरुको नामाकरण गर्ने कार्य गरिनेछ ।
- नगरपालिकाका बिभिन्न स्थानमा आवश्यक पर्ने पक्की पुल एवम झोलुंगेपुलहरुको निर्माणका लागि पहल गरिने छ ।
- ADB को कार्यक्रमलाई कृष्णपुर नगरपालिकामा ल्याउन पहल गरिनेछ ।

(ख) सिचाई

- नगरपालिका भित्रका सम्पूर्ण खेति योग्य जमिनमा सिचाई सुविधा पुर्याइनेछ ।
- कृषी कार्यका निमित्त थोपा सिचाई, सौर्य सिचाई प्रणाली, साना सिचाई, भूमिगत सिचाईको कार्य लाई निरन्तरता दिइनेछ ।
- कृषि उपज क्षेत्रमा सिचाईको व्यवस्थाका लागि नहरको व्यवस्थापनका गर्न पहल गरिने छ ।
- संघ तथा प्रदेश सरकार संग समन्वय गरी स्यालो तथा डिप ट्यूबेल व्यवस्था गरिनेछ ।

(ग) भवन तथा शहरी विकास

- शहरी योजना तथा भवन निर्माण सम्बन्धी मापदण्ड निर्माण गरि लागु गरिने छ ।
- भवन निर्माण आचारसंहिता अनुसार निर्माण भएका तर स्वीकृति नलिएको भवनहरुको निश्चित मापदण्डका आधारमा स्वीकृति दिने व्यवस्था मिलाइने छ । साथै घर नक्सा पासको कार्यलाई समय सापेक्ष बनाइनेछ ।
- भवन निर्माण आचारसंहिता प्रभावकारी रुपमा कार्यान्वयन गरिने छ ।
- भू-उपयोग योजना र बस्ती विकास योजना निर्माण गरि लागु गरिने छ ।
- नगरपालिका क्षेत्र भित्रका ग्रामिण क्षेत्रमा पूर्वाधार विकास गरि शहरीकरण गरिनेछ ।
- सार्वजनिक जमिन मिचेर घर निर्माण गर्ने कार्यलाई निरुत्साहित गरि अतिक्रमणलाई रोक लगाइनेछ ।
- एक घर पाच बिरुवाको अभियान संचालन गरि पारिवारिक निजी वन स्थापनामा जोड दिइनेछ ।
- आवास क्षेत्रमा बोट बिरुवा लगाउने एवं संरक्षण गर्ने कुरालाई प्रोत्साहित गरिनेछ ।
- वडा नम्बर ६, ८ र ९ को वडा कार्यालय को भवन निर्माणको कार्यलाई निरन्तरता दिइने छ ।
- सुरक्षित नागरिक आवास कार्यक्रमलाई प्राथमिकता दिइनेछ ।

(घ) बिद्युत तथा बैकल्पिक उर्जा

- सबै नगरवासीले बिद्युतको उपयोग गर्ने व्यवस्था मिलाई अर्ध्याँरोमुक्त नगर घोषणा गरिने छ ।
- बैकल्पिक उर्जाको विकास ग्रामिण भेग सम्म विस्तार गरिने छ ।
- फोहोर व्यवस्थापन तथा बायो ग्यास निर्माण गर्न पहल गरिनेछ ।
- सार्वजनिक महत्वका स्थान र मुख्य मुख्य चोकहरुमा सौर्यबत्ति जडान गर्ने तथा नेपाल विद्युत प्राधिकरणको साझेदारीमा सडक सौर्य बत्ति बिस्तार गरि उज्यालो मेयर कार्यक्रमलाई निरन्तरता दिइनेछ ।

४. वातावरण तथा विपद व्यवस्थापन

(क) वन तथा भू-संरक्षण

- सामुदायिक वन संग समन्वय गरी वन संरक्षणका सम्बन्धमा स्पष्ट नीति ल्याइनेछ ।
- भू- संरक्षण हुने स्थानमा वृक्षारोपण कार्यलाई जोड दिइनेछ ।

- सामुदायिक वन संग साझेदारीमा हरित पार्क, Eco-Park, Children Park, पिकनिक स्थल निर्माणको कार्यक्रमलाई निरन्तरता दिइनेछ |
- नगर भित्र बहुउद्देश्यीय नर्सरी निर्माणको कार्यलाई निरन्तरता दिइनेछ |
- कृष्णपुर नगरपालिकाले छोएका बन जङ्गललाई मेस वायरले घेरा गरि बन जङ्गल संरक्षण र खेती बालीलाई जङ्गली जनावर बाट बचाउने कार्य गरिनेछ |
- नगरभित्र रहेका सबै सामुदायिक वनहरूमा सम्भाव्यता अध्ययन गरि जडिबुटी खेति तथा जडीबुटी प्रशोधन केन्द्र स्थापना गरिने छ |
- सामुदायिक बन संग समन्वय गरि बन भित्र फलफूलका बिरुवा, चन्दन र श्रीखण्डका साथै अन्य बहुमुल्य बिरुवाहरू रोप्नलाई प्रोत्साहित गरिनेछ |

(ख) जलवायु परिवर्तन र जल उत्पन्न प्रकोप नियन्त्रण

- बढ्दो जलवायु परिवर्तन बारे नगरवासीलाई सुसुचित गराउन सचेतनामुलक कार्यक्रम संचालन गरिनेछ |
- वातावरण संरक्षण तथा पर्यावरण जोगाउन आवश्यक पहल गरिने छ |
- स्थानीय विपद तथा जलवायु उत्थानशील योजनामा भएका कार्यक्रमलाई मुलप्रवाहिकरण गरिने छ |
- बस्ती व्यवस्थापन गरि ढल निकासलाई व्यवस्थित गर्दै प्रकोप नियन्त्रणमा सरोकारवाला सबै संग सहकार्य र समन्वय गरिने छ |
- यस नगरपालिकाको वडा नं १ – ९ मा नदि कटानको क्षेत्रमा नदि नियन्त्रणका लागि गुरुयोजना बनाई कार्यान्वयन गर्न पहल गरिने छ |
- जल उत्पन्न प्रकोप नियन्त्रणका क्षेत्रमा कार्यरत संघ संस्थाको सहकार्यमा काम गरिनेछ |
- जनताको तटबन्धसंग साझेदारी गरि बस्ति संरक्षणका लागि तटबन्ध निर्माणको कार्यलाई निरन्तरता दिइनेछ |
- गडबिजुला ताल लगायत नगर भित्रका अन्य ताल कटानी तथा अतिक्रमण रोक्न तटबन्ध र बाटो निर्माण गर्ने |

(ग) विपद व्यवस्थापन

- विपद व्यवस्थापन बारे पुर्व तयारि, खोज उद्धार, प्राथमिक उपचार, राहत, पुनर्स्थापना समिति निर्माण गरि विपद व्यवस्थापनमा विशेष ध्यान दिइनेछ |
- विपद व्यवस्थापनमा सहजता ल्याउनका लागि त्रिपाल, म्याट, कम्बल, fire extinguisher, life jacket लगायतका अत्यावश्यक सामग्री तथा आवश्यक खाद्यान्न भण्डारण गरिने छ |
- विपद व्यवस्थापन प्राणाली (bipad portal) को प्रभावकारी प्रयोगमा बिशेष जोड दिइनेछ |
- विपद व्यवस्थापनका लागि स्थापित विपद/ प्रकोप व्यवस्थापन कोषलाई व्यवस्थित गरि पिडित मैत्री बनाई संचालन गरिने छ |
- विपद व्यवस्थापन नगर कार्ययोजनालाई प्रभावकारी बनाई विपद व्यवस्थापन शाखालाई विपद पुर्व तयारी गर्ने कार्यको लागि थप जिम्मेवार बनाईनेछ |
- अग्नि नियन्त्रण लागि नगरपालिकाले अन्य नगरपालिकाहरूको साझेदारीमा दमकलको व्यवस्था गर्ने नीतिलाई निरन्तरता दिइनेछ |
- एम्बुलेन्सलाई छिटो छरितो र स्तरीय बनाई प्रभावकारी संचालन गर्ने व्यवस्था गरिने छ |
- नगर बासीको सेवाका लागि थप एउटा एम्बुलेन्स व्यवस्था गरिनेछ |

- नगरबासीको निधन भएमा अन्तेष्टिका लागि घाटसम्म पुर्याउने व्यवस्थाका लागि शव बाहनको व्यवस्था गरिनेछ ।
- वन्यजन्तुबाट हुने क्षतिबाट प्रभावितहरूलाई राहत तथा पुनस्थापनाका लागि माविपद व्यवस्थापन कोषमा रकम जम्मा गर्ने कार्यलाई निरन्तरता दिइनेछ ।
- विपद पुर्व अभ्यासका साथै विपद पुर्व सूचक प्रणालीको विकास गरी ठाउँ ठाउँमा विपद सूचक व्यक्तिहरु नियुक्त गरि विपद पुर्व तयारी प्रणालीलाई प्रभावकारी बनाईने छ ।
- नगर क्षेत्रमा रहेका खोला नदि नालाको कटानीबाट हुने क्षति घटाउनका लागि उच्च जोखिम रहेका स्थानलाई पहिचान गरी प्राथमिकतामा राखी सरोकारवाला निकायसंगको सहकार्यमा जैविक तटबन्ध र तटबन्ध निर्माण कार्यलाई निरन्तरता दिइनेछ ।

५. संस्थागत विकास, सेवा प्रवाह र सुशासन

(क) मानव संसाधन विकास

- कर्मचारी आवश्यकता अवस्थालाई मध्यनजर गरि कर्मचारी दरबन्दीको खाकालाई व्यवस्थित गर्नका लागि (O&M) गरिनेछ | उक्त खाका अनुसार शाखाहरूलाई व्यवस्थित गरिनेछ |
- कर्मचारिहरूलाई कार्य क्षेत्रगत शर्त सहितको जिम्मेवारी दिइनेछ एवं सोही आधारमा कर्मचारीहरूको कार्य मुल्यांकन एवं कार्य सम्पादनलाई जोडिने छ |
- अन्य निकायबाट समायोजन र सरुवा भई आउने जनशक्तिलाई आवश्यक क्षमता र कार्यालयको आवश्यकताको आधारमा मात्रै स्वीकार गर्ने व्यवस्था गरिनेछ र उचित जिम्मेवारी दिइने छ |
- कामको मुल्यांकनको आधारमा उत्कृष्ट कर्मचारी घोषणा गरि विशेष पुरस्कारको व्यवस्था गरिने छ |
- जनप्रतिनिधी एवं कर्मचारीको समय सापेक्ष क्षमता अभिवृद्धिको लागि अध्ययन, अनुसन्धान, तालिम भ्रमण, अनुभव साटासाट गर्ने व्यवस्था मिलाईने छ |
- नगरपालिकामा कार्यरत अस्थायी, करार र ज्यालादारीका कर्मचारीहरूलाई संघीय कानून बमोजिम सेवा सुविधा उपलब्ध गराउन प्रयास गरिनेछ एवं कार्य सम्पादन उचित नभएमा संघीय, पदेश एवं स्थानीय कानून बमोजिम दण्ड दिइनेछ |
- नगरका सम्पन्न गरिएका कार्यक्रम र सेवा प्रवाहको नागरिक संघ संस्था मार्फत सार्वजनिक सुनुवाई, सामाजिक परिक्षण लगायतको कार्यलाई निरन्तरता दिइनेछ |
- वार्षिक रुपमा नगरपालिकाले गरेका कामहरूको समीक्षात्मक रुपमा वार्षिक/ अर्ध वार्षिक समिक्षा कार्यक्रम गरि लिपिबद्ध गर्न पुस्तक प्रकाशन गरिनेछ |

(ख) सुरक्षा व्यवस्था

- कृष्णपुर नगरपालिकाको वडा नं ६ को मंगलनगर (गजरौला), वडा नं १ को पहरिया र वडा नं ९ को राजघाटमा अस्थाई प्रहरी पोष्ट राखिनेछ |
- इलाका प्रहरी कार्यालय गुलरियाको स्तरोन्नति गरि क श्रेणीको बनाउन पहल गरिनेछ |
- सवारी दुर्घटना न्यूनीकरण गर्न, ट्राफिक व्यवस्थापन गर्न, बजार व्यवस्थापन तथा चोरी निकासीमा कमि ल्याउनका लागि राजमार्गका मुख्य बजारमा सी.सी.टि. क्यामरा जडान गरिनेछ |
- अस्थायी प्रहरी पोष्ट बाणीलाई स्तरोन्नति गरि इलाका प्रहरी कार्यालय बनाउन पहल गरिनेछ |
- नगरपालिकाको प्रवेश द्वारमा सशस्त्र प्रहरी बलको बेस क्याम्प स्थापनाका लागि पहल गरिनेछ |
- नगर प्रहरीको व्यवस्थापन गरि राजश्व संकलन, नगर सरसफाई, फोहर व्यवस्थापन र नगरको शान्ति सुरक्षा र अमनचयनका लागि नगर प्रहरी गठन गरि परिचालन गरिने छ |
- निर्माण सामग्री थुपारी सडक असुरक्षा बढाउने, सडक किनारमा पसल संचालन गर्ने, राजमार्गमा घरपालुवा जनावर बाध्ने र छाडा छोड्ने व्यक्तिलाई कानुनी कारवाहीको दायरामा ल्याईने छ |

(ग) सूचना प्रबिधि

- शिक्षा, स्वास्थ्य लगायत अन्य शाखाहरूमा विद्युतिय प्रणालीको प्रयोगमा विशेष जोड दिइनेछ |
- नगरपालिका विभिन्न चार पांग्रे गाडीमा GPS प्रणाली सहितको Vehicle Tracking System जडान गरिनेछ |
- कृष्णपुरका आवश्यक सार्वजनिक स्थलमा CCTV क्यामेरा जडान गरिने छ |

- सेवा प्रवाहलाई अझै व्यवस्थित बनाउन टोकन सिस्टम, डिजिटल नागरिक वडापत्र, डिजिटल नोटिस बोर्ड, व्यवस्थित नेटवर्किंग (Networking), Free Wifi Zone, जस्ता प्रविधिहरू नगर एवं वडा स्तरमा अधिकतम प्रयोग गरिनेछ ।
- सूचना प्रवाहमा सूचना प्रविधि शाखालाई थप जिम्मेवार बनाई सूचनाको प्रवाहलाई छोटो, छरितो एवं सहज बनाउदै लगेर गईनेछ ।
- सूचना प्रविधिको प्रयोगमा जनप्रतिनिधि, एवं कर्मचारीको क्षमता अभिवृद्धि गरिनेछ ।
- सूचनाको हकको प्रत्याभूति गराउदै विधुतीय सूचना केन्द्रको (E-Information Hub) स्थापना गरिने छ ।
- नगरपालिका क्षेत्र भित्रका विभिन्न श्रोतहरूको (विद्यालय, विभिन्न सरकारी निकायहरू, बैंक, मन्दिर, अस्पताल, विभिन्न फर्महरू, आदीको) Digital श्रोत नक्शा तयार पारिने छ ।
- विपद व्यवस्थापन गर्नका निमित्त आवश्यक प्रणालीको विकास / प्रयोग गरिने छ ।
- विभिन्न शाखाबाट सम्पादित कार्यलाई अभिलेख राख्न डिजिटल प्रणालीको विकास गरिनेछ ।
- कृष्णपुर नगरपालिकाका सम्पूर्ण वडाको विवरण समेट्ने गरि तयार भएको प्रोफाइललाई E-Profile प्रणालीमा राख्ने व्यवस्था मिलाईनेछ ।
- कागज रहित नगर निर्माणका लागि आवश्यक व्यवस्था गरिनेछ ।
- सूचना प्रविधिमा सबै नागरिकको पहुँचलाई सर्वसुलभ बनाईने छ ।
- नगरपालिकाको गतिविधि अद्यावधिक गर्न वेबसाइटलाई अपडेट गर्नुका साथै विभिन्न विषयमा गुनासो वा उजुरी दिनुपरेमा मोवाइल बाटै उजुरी दिन सकिने व्यवस्था गरिनेछ ।
- नगरपालिकाबाट सार्वजनिक गर्नु पर्ने प्रतिवेदनहरू, सूचनाहरू, खर्चको फाँटवारीहरू नगरपालिकाको वेब साईट मार्फत सार्वजनिक गरिनेछ ।
- अन्तरविषयक क्षेत्र (Cross cutting issues) जस्तै:- दिगोपना, लैंगिक समावेशीकरण, किशोर-किशोरी तथा युवा, अपाङ्गता भएका व्यक्ति, सांस्कृतिक विविधता, स्थानीय विषय (Local content), संग सम्बन्धित विषयहरूमा सूचना प्रविधिको अधिकतम प्रयोग सुनिश्चित गरिनेछ ।
- सूचना प्रविधि सम्बन्धी सफल भएका क्षेत्रीय तथा राष्ट्रिय अभ्यासहरू अबलम्बन गरी IoT (Internet Of Things) लाई बिशेष जोड दिइनेछ ।
- सूचना प्रविधिको प्रयोगबाट कृष्णपुर नगरपालिकालाई सूचना तथा ज्ञानमा आधारित नगरमा स्थापित गरिनेछ ।
- बदलिदो यस डिजिटल युगमा समय समयमा हुने अनलाइन meeting, video conferencing लाई व्यवस्थित बनाउन अत्याधुनिक video conferencing hall निर्माण गरिनेछ ।
- सूचना प्रविधिको प्रयोगबाट सु-शासन प्रवर्धन गरिनेछ ।
- नगरपालिका भित्र रहेका सम्पूर्ण शाखा तथा ईकाईहरूको व्यवस्थापन गर्न शाखागत तथ्यांकलाई समयानुकूल प्रविधिका माध्यमबाट भण्डारण गर्नुका साथै नियमित अध्यावधिक गरिदै लगिनेछ जसका कारणले विषयगत शाखाहरूको योजना निर्माण एवं योजना तर्जुमामा टेवा पुग्नेछ ।
- कृष्णपुर नगरपालिकामा घर नक्सा पास गर्ने प्रणालीलाई सूचना प्रविधिमा आधारित बनाई सेवा प्रवाहमा सहजता ल्याइनेछ ।

(घ) सुशासन, संस्थागत विकास र सेवा प्रवाह

- जीवनयापन गर्न आवश्यक पर्ने आधारभूत सेवाहरू गास, बास, कपास, पोषण, खानेपानी, सरसफाई जस्ता सेवाहरू सर्वसुलभ बनाईने छ ।
- उद्योग धन्दा , कलकारखाना आदि खोल्न इजाजत दिने, दर्ता गर्ने, प्राविधिक सेवा सुबिधा सहज गरिने छ ।
- जनताले अपेक्षा गरे अनुरूप सेवा प्रवाह गर्ने, सेवा प्रवाहमा जनताको सहज पहुँच स्थापित गर्ने, सेवा प्रवाहमा जनसहभागिता अभिवृद्धि गर्ने, सेवामा गुणस्तरियता कायम गर्ने, जनताको आवश्यकता अनुरूप सेवा वितरण गर्ने, सेवा प्रवाह छिटो छरितो सहज र सरल बनाउने, समानताको आधारमा सेवा प्रवाह गर्ने व्यवस्था मिलाईने छ ।
- स्थानीय सरकारबाट प्रदान गरिने सेवालाई जनउत्तरदायी बनाउन नगरपालिका र प्रत्येक वडा कार्यालयहरूमा नागरिक वडापत्र, हेल्प डेस्क, नागरिक भेला, सार्वजनिक सुनुवाई, अनुगमन संयन्त्र र कार्यप्रणालीलाई पारदर्शी बनाईने छ ।
- नगरपालिकाबाट प्रदान हुने सेवा सुविधाहरूलाई पारदर्शी, गुणस्तरीय र जनअपेक्षा अनुरूप बनाउने कार्यको लागि सम्पूर्ण प्रयासहरू गरिनेछन ।
- यस नगरभित्र कार्य क्षेत्र बनाई काम गरिरहेका राष्ट्रिय, अन्तर्राष्ट्रिय र स्थानीय गैससलाई सुचिकृत गरिनेछ ।

६. आर्थिक व्यवस्थापन तथा राजश्व परिचालन

- स्थानीय तहको वित्तीय अधिकार सम्बन्धी व्यवस्थाको पूर्ण रुपमा पालना गर्दै वित्तीय प्रशासन सुधारका लागि व्यावसायिक, दक्ष र सुदृढ प्रशासनको बिकास गर्ने र राजश्व परिचालनका दायरा बढाउन राजश्व सम्बन्धी अध्ययन गरिनेछ । करका दायरा फराकिलो गरी न्युनतम करको दरबाट अधिकतम राजश्व संकलन गर्ने नीतिलाई अगाडी बढाईने छ ।
- नगरको स्रोत अभिवृद्धिका लागि कर, राजश्व, शुल्क आदि व्यवस्थित र नियमन गर्न अभियान संचालन गरिनेछ । करको दर वृद्धि गर्नेभन्दा पनि दायरा वृद्धि गरि कर संकलन गर्ने कार्य अगाडी बढाईनेछ ।
- प्रशासनिक संरचना र कार्यालयलाई मितव्ययी बनाउन अनुत्पादक खर्चहरू कटौती गर्ने नीति अबलम्बन गरिनेछ ।
- कार्यक्रमका सम्पूर्ण कामकारवाहीलाई Digitize गरिनेछ सो को दिर्घकालिन सुरक्षामा जोड दिईने छ ।
- कृष्णपुर नगरपालिकाबाट संचालित हरेक विकास योजना क्रियाकलाप र कार्यक्रमको सार्वजनिक परिक्षणमा निरन्तरता दिईने छ ।
- नगरको राजश्व सम्भाव्यता अध्ययन गरि नगर राजश्व सुधार कार्ययोजना निर्माण गरि कार्यान्वयन गरिनेछ ।
- नगरपालिकामा आवश्यक पर्ने नीति, नियमावली तथा कानून निर्माण एवम् समय सापेक्ष संशोधन गर्ने कार्यलाई निरन्तरता दिईनेछ ।

(क) तथ्यांक, अभिलेखीकरण तथा अनुसन्धान

- नगरको तथ्यांक र अभिलेखलाई व्यवस्थित गर्न नगरपालिकाका सबै प्रकारका आवश्यक सुचनामुलक सामग्रीको दस्तावेजीकरण गर्नुका साथै सूचना प्रविधि शाखा/योजना शाखालाई तथ्यांक भण्डारण गर्ने शाखाको रुपमा विकशित गरिनेछ ।
- नगरको समग्र विकासका लागि तयार गरिएको अल्पकालीन, मध्यकालीन तथा दीर्घकालीन योजनाहरूको प्रभावकारी कार्यान्वयनमा जोड दिईनेछ ।
- नगर आवधिक र गुरु योजनालाई प्रभावकारी कार्यान्वयनमा ल्याईने छ ।
- प्रत्येक जनप्रतिनिधि र कर्मचारीलाई तथ्यांकमा जिम्मेवार बनाईने छ ।

- आन्तरिक नियन्त्रण प्रणालीलाई व्यवस्थित गरिने छ ।

(ख) लेखापरिक्षण

- आन्तरिक लेखापरिक्षणलाई व्यवस्थित र प्रभावकारी बनाइने छ ।
- पुँजीगत शिर्षक तर्फको आ.ले.प. गरिनेछ साथै चौमासिक रूपमा आ.ले.प. गरि प्रतिवेदन र खर्चको फाटवारी नगरपालिकाको वेब साईट मार्फत सार्वजनिक गर्ने कार्यलाई अगाडी बढाइनेछ ।
- महालेखा परिक्षकको कार्यालयबाट औल्याईएका लेखापरिक्षण प्रतिवेदनलाई आधार मानि आर्थिक क्रियाकलाप चुस्त दुरुस्त रूपमा संचालन गरिने छन ।
- बेरुजु समपरीक्षण र बेरुजु फछ्यौटमा जोड दिईने छ ।
- आर्थिक अनुशासनमा विशेष ध्यान केन्द्रित गर्ने नीति अबलम्बन गरिने छ ।

(७) कानून मामिला तथा न्यायिक निरूपण

- न्यायमा सहज पहुँच अभिवृद्धिका लागि न्यायिक समितिको क्षमता विकास गरिने गरी न्यायमा सहज पहुँच स्थापित गर्न कानूनी ज्ञान एवं सचेतना अभिवृद्धि कार्यक्रमहरु संचालन गरिनेछ । साथै, न्यायमा पहुँच स्थापित गर्न समुदाय स्तरमै मेलमिलाप केन्द्र स्थापना गरी थप व्यवस्थित गरिनेछ ।
- “न्याय सम्पादन ढिलो हुनु, न्याय नपाउनु सरह हो” भन्ने न्यायको सिद्धान्तलाई अङ्गीकार गर्दै कृष्णपुर नगरपालिका न्यायिक समितिबाट छिटो, छरितो र पारदर्शी रूपमा न्याय सम्पादन गर्ने कार्यलाई विशेष जोड दिईनेछ ।
- नेपालको संविधानको धारा २१७ बाट प्रदत्त स्थानीय तहको न्यायिक अधिकार अन्तर्गत कृष्णपुर नगरपालिका न्याय प्रणालीलाई स्वतन्त्र, पारदर्शी, पहुँच योग्य, सक्षम एवं विश्वसनिय बनाइने छ ।
- न्यायिक समितिका पदाधिकारीका लागि क्षमता विकास तालिमको आयोजना गरिनेछ ।
- पधना/भलमन्सा प्रणाली संरक्षण प्रवर्धन र बिकाश गर्न बनेको बिधेयक, २०७९ प्रस्तुत गरिने छ ।
- न्यायिक समितिको क्षमता विकास कार्यक्रमलाई निरन्तरता दिईनेछ ।
- न्यायिक इजलासको व्यवस्थापन गरिनेछ ।
- वर्तमान कानुनी व्यवस्था सम्बन्धि प्रशिक्षण, कानुनी साक्षरता तथा परामर्श कार्यक्रम संचालन गरिनेछ ।
- सबै नगरबासीहरुलाई छिटो, छरितो, पहुचयोग्य र प्रभावकारी न्याय प्रणालीको विकासको निती अबलम्बन गरिनेछ ।
- मेलमिलाप तथा विवाद रुपान्तरण क्षेत्रमा कार्यरत व्यक्ति, संघ, संस्थाहरुलाई समेत सहभागिता गराइने नीति अबलम्बन गरि नगर तथा वडा स्तरीय मेलमिलाप केन्द्र स्थापना गरिनेछ ।
- वडा र नगर तहमा मेलमिलाप केन्द्र संचालनका लागि क्षमता विकास कार्यक्रमलाई निरन्तरता दिईनेछ ।
- मेलामिलापकर्ताको लागि मेलमिलाप सम्बन्धि पुनर्ताजगी तालिमहरु सन्चालन गरिनेछ ।

८) भूमी वयवस्थापन:

- कृष्णपुर नगरपालिका क्षेत्र भित्रका अव्यवस्थित बसोबासिका जमिन नाप जाँच गरि यथासिन्न जग्गा घनी प्रमाण पुर्जा वितरण गरिनेछ ।
- कृष्णपुर नगरपालिका भित्रका भूमिहिन, सुकुम्बासीलाई निःशुल्क जग्गा व्यवस्था गरिनेछ ।
- भूमिको चक्लाबन्दी गरि सामुहिक कृषि कार्यलाई प्रोत्साहन गरिनेछ ।

- भूमिको उत्पादकत्व बढाउन जैविक र प्राङ्गारिक मल उत्पादनमा जोड दिइनेछ |
- भुमि बाँझो राख्न नहुने कुरा विशेष जोड दिइनेछ |
- भुमिलाई भाडामा लिई गरिब, द्वन्द पिडित, आप्रवासी मजदुरलाई निःशुल्क खेती गर्न दिइनेछ |

९) उपभोक्ता हित संरक्षण तथा बजार अनुगमन:

- उपभोक्ता हित संरक्षण र प्रवर्धनको लागि उपभोक्त र बिभिन्न पेशा व्यवसायीहरुलाई उपभोक्ता हित सम्बन्धी ऐन, कानून विषयमा जानकारी तथा चेतनामूलक कार्यक्रम संचालन गरिनेछ | खाद्य प्रविधि तथा गुना नियन्त्रण विषयका बिशेषज्ञ सहित बजार अनुगमन गर्ने व्यवस्था मिलाइनेछ |
- व्यवसाय दर्ता नगरेका व्यवसायीलाई कृष्णपुर नगरपालिकामा व्यवसाय दर्ता गर्ने तथा व्यवसाय दर्ताको अनुगमन कार्यमा निरन्तरता दिइनेछ |

१०) बिबिध

- वार्ड नं १ र ९ बाट नगरपालिका सम्म जनाका लागि सहूलियत दरमा ई-सवारी साधानको व्यवस्था गरिनेछ |
- लोक सेवा र शिक्षक सेवा आयोग लाई लक्षित गर्दै गरिब तथा जेहेन्दार विधार्थीलाई ३ महिने तयारी कक्षा संचालन गरिनेछ |
- मुक्त कर्मैया, एकल तथा दलित महिला लगायत जीवन स्तर सुधारका लागि उनीहरुकै रोजाईको आय आर्जनका कार्यक्रम छनौट गरी त्यस्ता कार्यक्रम संचालन गर्न अनुदान तथा समन्वयको वयवस्था गरिनेछ |
- नगर भित्रको जनसंख्या, घर जग्गाको स्वामित्व, बिभिन्न व्यक्तिको पेशा, रोजगार, व्यवसाय लगायतका व्यक्ति संग सम्बन्धित विभिन्न तथ्यांक संकलन गर्दै डिजिटलाईज गरिनेछ र यस्तो तथ्यांकका आधारमा नगरपालिकाले प्रदान गरिने सेवा डिजिटल माध्यम बाट प्रदान गरिनेछ |
- वडा र नगरपालिकाबाट विभिन्न किसिमका सिफारिस लिन अनलाइन माध्यमबाट लिने व्यवस्था मिलाइनेछ |
- नगरपालिका क्षेत्र भित्रका सार्वजनिक जग्गाको नापी गरि नगरपालिका मातहत ल्याइनेछ |
- सार्वजनिक पुस्तकालय स्थापना गरिनेछ |
- नगरको विकासका लागि सम्बन्ध विस्तारलाई अगाडी बढाईनेछ | स्वदेश र विदेशका शहरहरुसंग भगिनी सम्बन्ध जोड्ने निती लिईनेछ |
- मदिरा बिक्रि वितरणलाई निश्चित मापदण्डको आधारमा व्यवस्थित गर्न लगाइने नीति अबलम्बन गरिने छ |
- कृष्णपुर नगर क्षेत्र भित्र बधशालाको निर्माण गरि व्यवस्थित रुपमा विकास गरिने छ |
- नगरको समग्र विकासका लागि सहयोग जुटाउन राष्ट्रिय तथा अन्तर्राष्ट्रिय संघ संस्थाहरुसंग थप सम्बन्ध विस्तार गरिनेछ |
- कामका लागि भारत र अन्य मुलुक जाने आप्रवासी कामदारको सुरक्षित आप्रवासन र मानव बेचबिखन नियन्त्रणका लागि उक्त विषयगत क्षेत्रमा कार्यरत स्थानीय गैर सरकारी संस्थाहरु संगको सझेदारीमा कार्यक्रम अगाडी बढाईने छ |
- बिभिन्न आयोग तथा मुक्त कर्मियाले प्राप्त गरेको जग्गा धनि प्रमाणपुर्जा बैकिंग तथा अन्य कारोबारका लागि खुल्ला गर्न पहल गरिनेछ |
- सार्वजनिक खरिद योजनालाई पारदर्शी, मितव्ययी र प्रतिस्पर्धात्मक बनाउदै संस्थागत सुशासन कायम गर्न निर्माण व्यवसायी तह उपभोक्ता समितिहरुको प्राविधिक तथा तथा आर्थिक क्षमता, पुर्व

कार्यसम्पादन स्थिति, कामको गुणस्तर र समयावधी, कार्यन्वयनमा रहेका योजनाहरुको ठेक्का सम्झौता र कार्यन्वयनको स्थिति सहितको विधुतीय प्रोफाईल तयार गरि संचालनमा ल्याईनेछ । प्रस्तावित नीति तथा कार्यक्रमको सफल कार्यान्वयनमा नगरपालिकालाई सबैबाट सक्रिय सहयोग हुने विश्वास व्यक्त गर्दछु ।

आ.व. २०७८/७९ को आय-व्यय विवरण

आ.व. २०७८/७९ मा यस नगरपालिकाको आन्तरिक स्रोत तर्फको राजस्व जेष्ठ मसान्तसम्म रु.२,९८,२१,५३२.७९ (दुई करोड अठान्बे लाख एकाईस हजार पाँच सय बत्तीस रुपैया उनासी पैसा) संकलन भएको छ ।

आ.व. २०७८/०७९ को जेष्ठ मसान्तसम्म व्यय तर्फको सशर्त अनुदान तर्फ रु. १६,४४,२२,५२४.५। (सोह करोड चौवालिस लाख बाइस हजार पाँच सय चौबिस पचास पैसा), सामाजिक सुरक्षा तर्फ रु. १५,३५,४५,८३१। (पन्द्र करोड पैतिस लाख पैचालिस हजार आठ सय एकतिस रुपैया), वित्तीय समानिकरण संघीयतर्फ रु. ४,१९,२७,६१४.१६। (चार करोड उन्नाइस लाख सत्तीस हजार छ सय चौध रुपया सोह पैसा) वित्तीय समानिकरण प्रदेश तर्फ रु. ३४,४५,०३७। (चौतिस लाख पैचालिस हजार सैतिस) राजस्व बाडफाड संघीय तर्फ रु. ५,८०,९६,५०८.८२। (पाँच करोड अस्सी लाख उन्सत्तरी हजार पाँच सय आठ रुपैयाँ बयासी पैसा) राजस्व बाडफाड प्रदेश तर्फ १६,८४,४१७/- (सोह लाख चौरासी हजार चार सय सत्र), प्रकोप व्यवस्थापन कोष तर्फ रु. ७३,५२,२५१/- (त्रिहत्तर लाख बाउन्न हजार दुई सय एकाउन्न रुपया), मानव वन्यजन्तु द्वन्द्व व्यवस्थापन कोष तर्फ रु.७८,५००। (अठहत्तर हजार पाच सय), गरि जम्मा रु. हालसम्म खर्च भईसकेको व्यहोरा निवेदन गर्दछु ।

नेपालको संविधान २०७२ अनुरूप स्थानीय तहलाई प्राप्त हुने राजस्व जस्तै वन रोयल्टी लगायतबाट प्राप्त हुने रोयल्टीका विषयमा प्रदेश सरकार एवम् संघीय सरकारबाट प्राप्त गर्ने विषयमा नगरपालिकाले पहल गरिरहेको व्यहोरा निवेदन गर्दछु ।

आगामी आ.व. २०७९/८० को अनुमानित आय-व्यय विवरण

आगामी आ.व. २०७९/८० को अनुमानित आय-व्यय विवरण बजेट पेश गर्न चाहन्छु ।

आयतर्फ आन्तरिक स्रोत तर्फ रु. ४,००,००,०००। (चार करोड),

आन्तरिक स्रोत तर्फ अ.ल्या. रु. १९९९१४९७९.५४।

वित्तीय समानिकरण संघीयतर्फ रु. १७,३६,००,००० (सत्र करोड छत्तीस लाख)

वित्तीय समानिकरण प्रदेश तर्फ रु. १,२७,८४,०००।(एक करोड सताईस लाख चौरासी हजार)

राजस्व बाडफाड संघीय तर्फ रु. १४,५५,३६,०००। (चौद्ध करोड पचपन्न लाख छत्तिस हजार)

राजस्व बाडफाड प्रदेश तर्फ रु. ३७,३९,०००/- (सैतिस लाख उन्चालिस हजार)

सामाजिक सुरक्षा तर्फ रु. २५,००,००,०००/- (पचिस करोड)

सशर्त अनुदान संघीय सरकार (चालु) तर्फ रु. २२,५८,००,००० (बाईस करोड अन्ठाउन्न लाख)

सशर्त अनुदान संघीय सरकार (पुजीगत) तर्फ रु. ४,६७,००,००० (चार करोड सडसठ्ठी लाख)

सडक बोर्ड तर्फ रु. ५००००००/- (पचास लाख)

प्राकृतिक स्रोतको बाडफाड रु. २,६२,५१,०००/- (दुई करोड बासठी लाख एकाउन्न हजार)

स्थानीय पूर्वाधार विकास साझेदारी कार्यक्रम प्रदेश सरकार रु. १००००००० (एक करोड)

गरि जम्मा आम्दानी तर्फ रु. १,१३९३२४९७९.५४ प्रस्ताव गरिएको छ ।

व्यय तर्फ रु. १,१३९३२४९७९.५४ खर्च प्रस्ताव गरिएको छ ।

धन्यवाद !!